



చేర్యాల ప్రజా ఆశీర్వాద సభకు పెద్ద ఎత్తున హాజరైన జనం, అభివాదం చేస్తున్న సీఎం కేసీఆర్

# కరువు తెచ్చిన కాంగ్రెస్సా?


# బతుకునిచ్చిన బీఆర్ఎస్సా?

ఎవరికి పిండం పెట్టాలో ప్రజలే నిర్ణయించాలె

66

‘కాంగ్రెస్ హయాంలో తెలంగాణ అంటేనే కరువు ప్రాంతం. చెరువులల్ల చుక్క నీరు లేకపోతుంది. 1000 ఫీట్ల బోర్లు వేయాల్సి వస్తుంది. రైతుల ఆత్మహత్యలు.. చేనేతల ఆకలి చావులు.. ఇటువంటి నమూనాలు ఎన్ని చూసినం. కాంగ్రెస్ రాజ్యంలో గొడగొడ ఏడ్సినం.. ఎవడన్న పట్టించుకున్నా..? అదే ఇవాళ పంజాబ్ ను తలదన్న 3 కోట్ల మెట్రో టన్నుల ధాన్యం పండిస్తున్నాం. పంట కోయడానికి వరికోత మిషన్లు, ధాన్యం పట్టనీకే గిల్లీలు సరిపోతలేవు. హెలికాప్టర్లో పోతుంటే మొత్తం వడ్ల కుప్పలే కనపడుతున్నాయి.’ అని ముఖ్యమంత్రి కేసీఆర్ అన్నారు. శనివారం ఎమ్మెల్యే ముత్తిరెడ్డి యాదగిరిరెడ్డి అధ్యక్షతన జనగామ బీఆర్ఎస్ అభ్యర్థి పల్లారాజేశ్వర్ రెడ్డికి మద్దతుగా చేర్యాలలో జరిగిన ప్రజా ఆశీర్వాద సభకు ముఖ్యమంత్రి కేసీఆర్ ముఖ్యఅతిథిగా హాజరై ప్రసంగించారు. పచ్చబడ్డ తెలంగాణను కిందికిపోయేట్టు.. దళారీ రాజ్యం వచ్చేట్టు చేస్తమని బాజాప్లా కాంగ్రెసోళ్లు చెబుతున్నారు. ధరణిని తీసేస్తమని, రైతుబంధు దండగని, 3 గంటల కరెంట్ సరిపోతదని చెబుతున్నారు. తెలంగాణ అంత అలకగా ఉన్నదా ? పాలిచ్చే బర్రెను అమ్మి దున్నపోతును తెచ్చుకుంటరా ? కరువు తెచ్చిన కాంగ్రెస్ కావాలా ? బతుకునిచ్చిన బీఆర్ఎస్ కావాలా ? ఎవరికి పిండం పెట్టాలో ప్రజలే నిర్ణయించాలె. కేంద్రంలో ఉన్న మోడీ సర్కారు.. ఒక్క మెడికల్ కాలేజీ ఇయ్యాలె.. ఒక్క నవోదయ పాఠశాల ఇవ్వాలె.. మరి బీజేపీకి ఒక్క ఓటు ఎందుకు వేయాలె ? గోల్మాల్ కావొద్దు... ఆలోచించి ఓట్యాలి. ఉద్యమంలో వెంట నడిచిన పల్లారాజేశ్వర్ రెడ్డిని భారీ మెజారిటీతో దీవించండి. చేర్యాలలో కరువు దరి చేరకుండా చూసే బాధ్యత తనదేనని ముఖ్యమంత్రి కేసీఆర్ భరోసానిచ్చారు.

- ధరణి ఉండాలా ? దళారీ రాజ్యం కావాలా ?
- 24 గంటల కరెంటా ? 3 గంటలు సరిపోతుందా ?
- పాలిచ్చే బర్రెనుమ్మి దున్నపోతును తెచ్చుకుంటరా ?
- ప్రజలు దయచేసి ఆలోచించాలి
- పల్లారాజేశ్వర్ రెడ్డిని భారీ మెజారిటీతో దీవించాలి
- చేర్యాల ప్రజా ఆశీర్వాద సభలో సీఎం కేసీఆర్



చేర్యాల ప్రజా ఆశీర్వాద సభలో ప్రసంగిస్తున్న జనగామ బీఆర్ఎస్ అభ్యర్థి పల్లారాజేశ్వర్ రెడ్డి

జై బీఆర్ఎస్ జై కేసీఆర్



ఉరకలెత్తే ఉత్సాహం : సభలో అభిమానుల జోష్

